

## حسان بن ثابتؓ

(۸)

جناب مولوی عبدالرحمن صاحب پمذاز اصلاحی بلبنی

حسانؓ کے صاحبزادے عبدالرحمن ایک بلند پایہ شاعر کی حیثیت سے مشہور ہیں ان میں بھی وہ تمام صلاحیتیں بدرجہ اتم موجود تھیں جو ان کے والد کے اندر تھیں بر قوتی لکھتے ہیں کہ عبدالرحمن ابھی کم سن تھے کہ پھر نے انھیں کاٹ لیا۔ روتے ہوئے باپ کے پاس آئے۔ حسان نے پوچھا۔ کیا ہوا؟ کہا ”لسغنی طائر“، مجھے اک اٹنے جانور نے کاٹ کھایا۔ کہا وہ کیسا تھا؟ بولے خبر نہیں۔ پھر پوچھا کیا شکل و صورت تھی؟ بچے نے بے ساختہ کہا ”کانتہ ملتفتٌ بِبُرْدَى حَبْرَةٍ“، مجھے ایک ایسے پرندے نے ڈنک مارا ہے جو دو رنگ والی دھاری دار چادروں میں لپٹا ہوا تھا۔ حسان اہل پڑے اور بے ساختہ پکار اٹھے۔ بُنَى الشاعِرِ بِسَبِّ الكَعْبَةِ۔ خدا کی قسم میرا لڑکا تو شاعر ہے۔

مشہور نقاد اصرعی کہتے ہیں کہ بادل کی تعریف میں عبدالرحمن بن حسان سے بڑھ کر کسی عرب شاعر نے شعر نہیں کہے۔ اور سن سے بہترین ہجو کے اشعار وہ ہیں جو انھوں نے مردان کے بھائی عبدالرحمن بن المحکم کے سلسلہ میں کہے ہیں۔

عربی اشعار کا بہترین موقی حسان کا یہ شعر مانا جاتا ہے۔

وَأِنَّ أَمْرًا يُمَسَّى وَيُصْبِحُ سَالِمًا  
مِنَ النَّاسِ إِلَّا مَا جُنِيَ لَسَعِيدٌ

۱۔ مقدمہ شرح دیوان حسان بر قوتی۔

دس شخص نے لوگوں میں رہ کر صبح و شام سلامتی کے ساتھ گذار لی وہ بلاشبہ سعادتمند  
(انسان ہے)

اس پران کے صاحبزادے عبدالرحمن نے بھی طبع آزمائی کی اور فرمایا ہے  
وَإِنَّ أُمَّرَأَةً نَالَتِ الْغَنَىٰ ثُمَّ لَمْ يَنْكُصْ صَدِيقًا وَلَا ذَا حَاجَةٍ لَهَا هَيْدٌ  
دس شخص نے مال دولت حاصل کرنے کے باوجود کوئی دوست نہیں حاصل کیا اور نہ  
کسی حاجت مند کی حاجت روائی کی تو لوگ اس کی کچھ پرواہ نہیں کرتے۔

پھر سعید بن عبدالرحمن یعنی پوتے نے اس پر یوں گہرا لگائی ہے  
وَإِنَّ أُمَّرَأَةً لَأَحَى الرَّجَالَ عَلَى الْغَنَىٰ وَلَمْ يَسْأَلِ اللَّهُ الْغَنَىٰ لِحَسْبُودِ  
جو شخص دولت مند ہونے پر دوسروں کو برا بھلا کہتا ہے مگر اپنے لئے اللہ تعالیٰ سے  
دولت کی التجا نہیں کرتا وہ شخص حاسد محض ہے۔

حسان کی صاحبزادی یلیٰ بھی قادر الکلام شاعرہ تھیں۔ ان کے متعلق جو واقعات  
بیان کئے گئے ہیں اس میں سے یہ واقعہ خصوصیت کے ساتھ لائق ذکر ہے کہ ایک رات  
حسان کی طبیعت موزوں ہوئی تو انھوں نے گنگنا یا ہے

مَتَّاسِيكَ إِذَا بَالِ الْأُمُورِ إِذَا عَتَرْتُ أَخَذْنَا الْفُرُوعَ وَاجْتَنَيْنَا اصْطِوْطَا  
روپے ہوئے امور کے چھوڑے ہوئے حصے جب کبھی ظاہر ہو جاتے ہیں تو ہم ان میں صرف  
شاخوں کو لے لیتے ہیں اور جڑوں کو کاٹ پھینکتے ہیں۔

اس کے بعد حسان نے دوسرا شعر کہنا چاہا تو بر محل کوئی شعر موزوں نہ ہوا۔  
صاحبزادی بول اٹھیں اگر آپ کی طبیعت موزوں نہیں ہو رہی ہے تو میں اسے پورا  
کردیتی ہوں۔ حسان نے کہا ہاں اگر عمدہ شعر ہو تو کہو۔ یلیٰ نے فوراً ہی کہا ہے

لے مقدمہ شرح دیوان حسان برتوتی۔

مقادیل بالمعروف عن الخنا كأم يعاطون العيشرة سؤلها  
 مشہور کہنے والے بھی کبھی کبھی لگنڈانے سے معذور ہو جاتے ہیں۔ شریف لوگ خاندان  
 کے لوگوں کے سوال پر بے دریغ بخشش کرتے ہیں (

یہ سنتا تھا کہ حسان کی طبیعت پھڑک اٹھی۔ اور یوں گویا ہوئے مہ  
 وقافیة مثل السنان سؤمتھا تناولت من جوالسما نزلھا  
 ہم نے قافیے تو بھالوں کے مانند فراہم کیے ہیں۔ یہ ہمارے پاس آسمان سے اتر کر  
 آتے ہیں)

پھر صاحبزادی نے کہا

یراھا الذی لا ینطق الشعر عندا ویعجز عن امثالھا ان یقولھا  
 وہ اسے اس کے پاس دیکھ رہا ہے جس کے پاس شعر کہنے کی قوت نہ تھی۔ وہ تو  
 اس کے جیسے شعر کہتے سے عاجز ہو جاتا ہے۔

اس کی باتیں سن کر حسان نے کہا اب تم بڑی شاعرہ ہو چکی ہو۔ تمہاری  
 موجودگی میں کیا شعر و شاعری کروں۔ ۹۔

اس نے کہا۔ آپ کی شاعری میں تو کلام نہیں اور نہ آپ کی صلاحیتوں سے  
 میں منکر ہوں۔ جب تک آپ زندہ ہیں میں شعر کہنا نہیں چاہتی۔ ۱۰۔  
 حسان کے پوتے سعید بن عبدالرحمن بھی شاعر تھے ان کا شمار متوسط درجہ  
 کے شاعروں میں ہوتا ہے وہ بنو امیہ کے خلفاء کے پاس جایا کرتے اور ان  
 کی مدح میں اشعار کہتے۔ اور انعام و صلہ پاتے۔ لیکن ان میں نہ تو ان کے والد  
 ہی کی خوبیاں تھیں اور نہ دادا ہی کی ۱۱۔

حسان کی زندگی | رسول اکرمؐ کا دنیا سے تشریف لے جانا حسان کے لئے بڑا دلگذا  
عہدِ نبویؐ کے بعد | سانحہ تھا۔ اس حادثہ فاجعہ سے وہ کس قدر متاثر ہوئے اس کا

اندازہ ان درد انگیز اشعار سے لگایا جاسکتا ہے جو مراثی رسول کے سلسلے میں  
انہوں نے کہے ہیں جس کی تفصیل ہم شاعری کے باب میں بیان کریں گے۔  
آپ کے بعد وہ اپنے کو بغیر سرپرست اور مربی کے محسوس کرنے لگے۔ وہ  
ذاتِ گرمی جو ان کا مرکزِ عقیدت تھی۔ جو ان کے لئے شمعِ ہدایت اور جانِ محفل  
تھی وہ دنیا میں موجود نہیں رہی۔ جس کی بے پایاں عنایتوں اور اللطافِ کریمانہ  
سے ان کا دامنِ مراد مالا مال رہتا تھا۔ جس کے جو دو نوالے کے خوشہ چین اور جس  
کے دریائے کرم سے وہ فیضاب ہوا کرتے تھے۔ اس کے لئے نگاہیں ترسے نگیں۔  
جس کی بارگاہ میں وہ داہانہ جذبات کا اظہار کرتے تھے تو ان کو بھرپور داد ملتی  
جس کے دامنِ محبت سے وابستہ ہونے کے بعد ان کا اپنے ہم چشموں میں رتبہ  
بلند ہوا۔ اور جس سے نسبت کا شرف پا کر تمام معاصر شعرا پر ان کو فوقیت  
اور برتری حاصل ہوئی۔ اور ان کی حقیقی شاعرانہ صلاحیتوں کو صحیح راہ ملی۔  
وہ بحیثیت شاعر کے دنیا میں اسی وقت چمکے جبکہ انہوں نے اسلام اور پیغمبر اسلام  
کی حمایت و نصرت کا بیڑا اٹھایا زندگی میں بہت کچھ کہا اور بڑے بڑے شاعرانہ  
معرکے سر کئے مگر عہدِ نبویؐ میں انہوں نے جو کچھ کہا وہ سب سے زیادہ شاندار،  
بلند پایہ، دلکش اور دلوں میں جوشِ ایمانی پیدا کرنے والے اشعار ہیں۔ ان میں جو  
مقصدیت، گہرائی، اور خلوص و صداقت ہے۔ وہ ان کے کسی عہد کے کلام  
میں نہیں ملے گی۔

عہدِ نبویؐ کے بعد ان کے جذبات کا سرد پڑ جانا لازمی تھا۔ نہ وہ ماحول  
ہی باقی رہا اور نہ کفار و مشرکین کی جانب سے لسانی معرکہ آرائی کا وہ دور آبر

کا زیادہ تر حصہ اسلام کی آغوش میں اچکا تھا۔ وہ لوگ جو اسلام کے خلاف جذبات کو برا نگینہ کیا کرتے تھے۔ اسلام پر کچھ چڑا چھالتے تھے۔ تقریباً سب کے سب ختم ہو چکے تھے یا اسلام کے کیمپ میں اچکے تھے۔ اب اگر وہ اشعار کہتے بھی تو ان سے کون دلچسپی لیتا۔ اگر ان اشعار کو دہرایا جاتا تو ممکن تھا کہ سوئی ہوئی عصبتیں جاگ اٹھیں اور یہ سراسر اسلامی اجتماعیت کے حق میں مضر ہوتا۔ خلفائے اسلام نے اسی بنا پر ان کے اشعار کی طرف سے سرد مہری برتی۔ بلکہ بعض اوقات اگر انھوں نے اشعار سنانا چاہا تو انھیں روک دیا گیا۔ جس شخص کی زندگی ہمیشہ اسی مشغلے میں گزری ہو اس کے لئے واقعی یہ بڑا کٹھن وقت تھا۔ وہ اگر شعر و شاعری ہی سے دست بردار ہو جاتے تو کچھ بعید نہ تھا۔ مگر اس کے باوجود ہم دیکھتے ہیں خاکستر میں دبی ہوئی چمکاریاں موقع پا کر بھڑک اٹھتی ہیں۔ جب کبھی خلفاء کے زمانے میں کوئی بات فکر انگیز ہوئی تو ان کے جذبات بے اختیار بھو جا یا کرتے تھے۔ حضرت ابو بکر صدیقؓ کے زمانے میں جب ارتداد کی تحریک اٹھتی ہے اور مرتدین اسلام کے راستے سے منحرف ہو رہے تھے تو وہ خلیفہ اول کی حمایت میں مکر بستہ ہو جاتے ہیں۔ اور اپنی قوم انصار کی حمایت کا یقین دلاتے ہوئے کہہ اٹھتے ہیں ۵

ما البکر الا کا تفصیل وقد تری ان الفصیل علیہ لیس بعا س  
انا وحج الحج لبیتہ دکان مکة معشر الانصار  
تغری جما حکم بکل مہندہ ضرب القدار مبادی الایسار  
حتی تکنوة بفعل ہنیدة یحیی الطر وقہ بانزل ہتار  
حضرت ابو بکر صدیقؓ کی جب وفات ہوئی ہے تو اس پر اپنے گرم آنسو بہاتے ہیں۔ جس کو اس کے سوا اور کیا کہا جاسکتا ہے کہ یہ ان کے دلی جذبات کے آئینہ دار ہیں۔  
فرماتے ہیں ۵

اذ امتن کثرت شجراً من اخی ثقۃ فاذک اناک ابا بکر بما فعلا  
 وجب تم کسی قابل اعتماد شخص کا تپاک سے ذکر کرو۔ تو ضرور ابو بکر کے کارناموں کی  
 وجہ سے انھیں یاد کرنا۔

الثانی الثانی المحمود شیمتہ واول الناس طہراً صدق السلا  
 وہ دوسرا یہ تھا جس کی عادتیں قابل تعریف ہوئیں اور وہ پہلا آدمی تھا جس نے  
 رسول کی تصدیق کی (

والثانی آئین فی الغار المینف تد طان العدا وبہ اذ صدق الجبلا  
 وہ بلند غار کے اندر دو میں سے دوسرا تھا۔ جبکہ دشمن نے پہاڑ پر چڑھ کر ان کے  
 ارد گرد چکر لگایا۔)

وکان حب رسول اللہ قد علموا من البریۃ لم یعدل بہ رجلا  
 وہ رسول اللہ کے محبوب تھے۔ لوگ جانتے ہیں کہ ان جیسا کوئی دوسرا نہ تھا (

خیر البریۃ اتقاها وادأفاها بما حلا  
 نبی کے بعد وہ تمام خلقت میں سب سے زیادہ اللہ سے ڈرنے والا، عادل، اور  
 اپنے فرائض کو کما حقہ انجام دینے والا تھا۔)

حضرت عمر فاروقؓ کا دورِ خلافت آتا ہے تو ماحول میں اور بھی تبدیلی پیدا  
 ہو جاتی ہے۔ ایک تو ضعیفی اور کبر سنی۔ دوسرے شعر و شاعری کے لئے حوصلہ  
 افزائی کی اب گنجائش ہی باقی نہیں رہ گئی۔ حضرت عمرؓ نے کھلم کھلا ان پر پابندی بھی  
 لگا دی کہ وہ ان اشعار کو ہرگز نہ مجلسوں میں دہرائیں جو انھوں نے رسول  
 اکرمؐ کے زمانے میں بچو گو شاعروں کے خلاف کہے تھے۔ اس لئے کہ اب ان میں  
 سے بیشتر اسلام کے دائرہ میں آچکے ہیں۔ اگر بسر عام ان اشعار کو پڑھا جائیگا  
 تو خواہ مخواہ ان کے جذبات کو ٹھیس لگے گی۔ اور سوئی ہوئی عداوتوں کو جاگ

جانے کا موقع ملے گا۔ خلافت کے کام میں خلل پڑے گا اور مسلمانوں کی اجتماعیت کا شیرازہ منتشر ہو جائے گا۔

چنانچہ ایک مرتبہ حضرت عمرؓ مسجد نبوی کے پاس سے گزرے تو دیکھا کہ حسانؓ اپنے اشعار سنارہے ہیں۔ حضرت عمرؓ نے انہیں سختی کے ساتھ روکا۔ حسان اس موقع پر دبے نہیں بلکہ حضرت عمرؓ سے کہا کہ آپ ہمیں اپنے حال پر چھوڑئیے۔ خدا کی قسم اس مسجد میں بندہ اس ذات گرامی کے سامنے شعر سنایا کرتا تھا۔ جو آپ سے کہیں محترم اور برتر تھی۔ اور اس نے کبھی روک ٹوک نہیں کی تو حضرت عمرؓ خاموش ہو گئے۔

حضرت عمرؓ کا رویہ بڑا حوصلہ شکن تھا۔ اور اب ان کی شاعرانہ قدر دانی کا دور قریب قریب ختم تھا۔ ایک مرتبہ کا واقعہ ہے کہ اصحاب رسول کی ایک مجلس میں حضرت زبیرؓ کا گزر ہوا۔ اور حسانؓ انہیں اپنے اشعار سنانے لگے۔ لوگوں نے ان کے اشعار سے کچھ دل چسپی کا اظہار نہیں کیا۔ حضرت زبیرؓ کو لوگوں کے اس رویہ پر سخت حیرت ہوئی کہنے لگے کیا بات ہے کہ آپ لوگ بادل ناخواستہ ابن الفریجہ کا کلام سن رہے ہیں۔ حالانکہ جب یہ رسول اللہ صلی اللہ علیہ وسلم کے یہاں باریاب ہوا کرتے تھے تو ان کے کلام کو بڑی دلچسپی اور توجہ کے ساتھ سنا جاتا تھا۔ رسول اکرمؐ ان پر اپنی نوازش بھی فرماتے۔ حضرت زبیرؓ کی زبان سے یہ ستائشی کلمات سن کر حسان کے دل میں شک و سپاس کے جذبات ابل پڑے اور نہایت خوشی کا اظہار کیا۔

وہ شعرا جن کی وہ پہلے ہجو کیا کرتے تھے۔ لیکن اسلام میں آنے کے بعد بھی ان کے دلوں میں اس کی یاد باقی تھی۔ وہ کبھی کبھی حسان سے چھڑنے کی عرض سے اشعار سنانے کی فرمائش کرتے۔ حضرت عمرؓ نے اسی لئے روکا تھا کہ کہیں گزشتہ تلخیاں پھر نہ

ابھرا میں۔ چنانچہ ایک مرتبہ حسان کے حرلیف عبداللہ بن الزبیری اور ضرار بن الخطاب مدینہ میں آئے۔ دونوں نے حسان کے پاس کہلا بھیجا کہ وہ اپنے اشعار سنائیں اور ہمارے بھی اشعار سنیں۔ تھوڑی تفریح رہے گی۔ مجلس شعر منعقد ہوئی پہلے ان دونوں نے اپنے اپنے اشعار سنائے۔ سنا تھا کہ حسان جوش میں آگئے اور پھر ایسے اشعار سنائے کہ وہ دونوں تلملا اٹھے۔ جلدی سے اٹھ کر چاہا کہ مکہ چلے جائیں۔ اور ہنوز سواری کے پاس پہنچے بھی نہ تھے کہ حسان فوراً ہی حضرت عمرؓ کے پاس آئے اور انھیں صورت حال سے آگاہ کیا۔ حضرت عمرؓ نے ان دونوں کو واپس بلانے کا حکم دیا۔ پھر جب وہ آگئے تو انھیں حکم دیا کہ وہ دوبارہ حسان کے کلام کو سنیں۔ جب حسان اشعار سنا کر فارغ ہو گئے تو حضرت عمرؓ نے لوگوں سے مخاطب ہو کر فرمایا کہ ”میں اسی لئے تمہیں اس بات سے روکتا ہوں کہ مسلمانوں اور مشرکوں کے درمیان گذشتہ واقعات کی یاد مت دلاؤ۔ اس سے آپس میں شکر رنجی پیدا ہوتی ہے۔ ہاں ایسا ہی ہے تو اسے تلمبند کر لو۔ اور حفاظت سے اپنے پاس رکھ لو۔“

ایک طرف حضرت عمرؓ حسان کو ان اشعار کو پڑھنے سے روکتے تھے۔ تو دوسری طرف وہ حسان کے شاعرانہ مرتبہ کی دل سے قدر بھی کرتے تھے۔ ایسا نہیں ہے کہ ان کی مہارت اور فنی کمال کے وہ منکر ہو گئے ہوں۔ اکثر، جو گویا کوئی قضیہ ان کی عدالت میں پیش ہوتا تو حضرت عمرؓ باوجودیکہ شعر کے پرکھنے کی اعلیٰ درجہ کی مہارت رکھتے تھے مگر ثالث حسانؓ ہی کو بناتے تھے وہ خوب جانتے تھے کہ یہ بہت بڑے شاعر بھی ہیں اور جو گویا کے جملہ اسالیب سے واقف ہی نہیں بلکہ اسے برتنا بھی

جاتے ہیں۔ وہ اس میدان کے ہر نشیب و فراز اور گھاٹیوں سے گزر چکے ہیں۔ فنی لحاظ سے انھیں اپنے دلائل پیش کرنے کی پوری قدرت بھی ہے۔ چنانچہ جب زہر قان کی حطیہ نے جوگی تو وہ حضرت عمرؓ کے پاس آکر دعا خواہ ہوا۔ حضرت عمرؓ باوجود اپنی تنقیدی بصیرت کے یہی سمجھتے تھے کہ یہ جو نہیں بلکہ صرف خفگی کا اظہار ہے۔ لیکن جب انھوں نے اس سلسلہ میں حسانؓ سے رجوع کیا تو حسان نے بتایا کہ یہ تدبیری ہی تکلیف دہ، بھوسے "حسان" کے اس فیصلہ پر حضرت عمرؓ نے حطیہ کے قید کرنے کا حکم دیا۔

اسی طرح حضرت عمرؓ نے ان سے اس وقت بھی رائے زنی کے لئے کہا جبکہ تیسیم بن ابی بن مقبل شاعر کے طرفدار نجاشی شاعر کے خلاف درخواست دی گئی تو حسان نے یہی بتایا کہ نجاشی نے نبی عجلان کے خلاف جو کچھ کہا ہے وہ نہایت فحش اور بیہودہ، بھوسے۔ چنانچہ ان کے اس فیصلہ پر نجاشی کو قید کرنے کا حکم دیا گیا۔ ۱۵

حضرت عمرؓ کی ناقذانہ بصیرت اور شعر تہمی کے متعلق ابو حفص العاشی کا قول بڑی شہرت رکھتا ہے کہ "عمر بن الخطابؓ لوگوں میں شعر کے سب سے بڑے و مشہور تھے"، لیکن اس کے باوجود شاعرانہ جملگروں میں فیصلہ کے لئے حسانؓ کی کوتاہی تھی ۱۶

پھر بھی یہ کہنا پڑتا ہے کہ حضرت عمرؓ کی بارگاہ میں انھیں وہ مراعات اور تقرب نہ حاصل ہوا جو انھیں بارگاہ رسولؐ میں حاصل تھا۔

حضرت عمرؓ کی ذات سے جو تعلق خاطر ہونا چاہئے تھا وہ انھیں ان کی زندگی میں نہیں رہا۔ غالباً اسی وجہ سے حضرت عمرؓ کی شہادت پر حسان کے یہاں سوائے تین شعر کے کوئی مرثیہ نہیں ملتا۔ ۱۷

۱۵ آغانی ۲/۱۸۶۔ ۱۶ العمده ابن رشتیق ۱/۲۰۶ و امالی ثعلب ۱۵۸

۱۷ البیان والتبیین ۱/۲۳۹

وَجَعَلْنَا فِيهِ رُزُقًا لَدْرًا لَدْرًا ۝۱۷۰  
 رزق و رزق کا ستیا ناس ہو اسی نے اچانک ایسے شخص کی موت کے غم سے دوچار کیا  
 جہاں باتِ الہی کی تلاوت کرنے والا اور خدا کی طرف رجوع ہونے والا تھا۔  
 رُزُقًا لَدْرًا لَدْرًا ۝۱۷۰ غلیظ علی العدا ۝۱۷۱ اخي ثقة في النائبات نجيب  
 دگرہوں پر مہربان و شفیق اور دشمنوں پر سخت و غضبناک۔ لڑائیوں میں قابلِ اعتماد  
 ساتھی اور نہایت شریف النفس تھا۔

مَنْ مَّا يَقُلُ لَا يَكْذِبُ الْقَوْلَ فَعَلُهُ سِرِّيًّا إِلَى الْخَيْرَاتِ غَيْرِ قَطُوبِ  
 جب کبھی کوئی بات کہتا تو عمل بھی اس کے مطابق ہوتا۔ نیکیوں کی طرف سبقت کرنے  
 والا۔ اور تند خوئی اس میں بالکل نہ تھی۔

البتة خليفة سوم حضرت عثمان بن عفان سے حسانؓ بہت زیادہ مانوس اور  
 قربت محسوس کرتے تھے۔ اور حضرت عثمانؓ نے بھی ان کی ویسی ہی پاسداری کی کہتے تھے  
 اس کی بڑی وجہ حسان کے بھائی ادسؓ بن ثابت اور حضرت عثمانؓ ان کے درمیان رشتہ  
 موافقہ تھا۔ دور عثمانی میں حسان کا انحطاط تھا۔ عمر بھی زائد ہو چکی تھی اور قوا  
 بھی مضمحل۔ بیٹائی زائل ہو چکی تھی۔ کانوں کی سماعت بھی کم ہو چکی تھی۔ اس لئے خیال  
 آفرینی اور قوت گویائی بھی ماند پڑ چکی تھی۔ نہ ان کے اشعار میں دلولے تھے۔ اور  
 نہ تازگی۔ نہ زورِ بیان کا لطف تھا اور نہ طنز کا گہرا دار۔ عہدِ نبوی میں جس طرح  
 وہ گہرا فنائیاں کیا کرتے تھے ظاہر ہے وہ بانگین وہ کہاں سے لاسکتے تھے۔ یہاں وہ  
 ہے کہ وہ بڑی حد تک شعر و شاعری کی مجلسوں سے بھی کنارہ کش ہو چکے تھے۔ حتیٰ  
 کہ کسی دعوت یا تقریب میں شرکت کا اتفاق ہوتا تو بغیر سہارے یا رہنما کے نہیں  
 جاسکتے تھے۔ اجمعی نے نقل کیا ہے کہ جب وہ دعوت میں بلائے جاتے تو پہلے یہ پوچھتے  
 تھے کہ تباہ کیسی دعوت ہے جسے یہ کی ولادت کی؟ اس کے غصہ کی؟ یا دعوتِ ولیمہ

ایک مرتبہ وہ حضرت عثمانؓ کے زمانے میں ایک تقریب کے اندر بلائے گئے۔ کھانے کے بعد نظم خوانی کا دور چلا۔ لوگوں نے گانے والوں سے فرمائش کی کہ وہ انھیں کے اشعار سنائیں جو انھوں نے آلِ غسان کی مدح میں کہے ہیں۔ چنانچہ گانے والوں نے فرمائش کی تعمیل کی اور کچھ ایسے لہن میں گنگنا یا کہ حسانؓ اپنی طبیعت پر قابو نہ رکھ سکے بے اختیار آنکھیں اشکبار ہو گئیں۔ ۱۷

حضرت عثمانؓ کی شہادت بڑے دردناک طریقہ پر ہوئی۔ بوڑھا شاعر مرتبلا غم و اندوہ میں ڈوب گیا اور اس نے حضرت عثمانؓ کا نہایت غم انگیز مرثیہ کہا ہے

ضخاً باسقط عنوان السجود بدم یقطع الليل تسيها وقتاً آنا  
 دو لوگوں نے اس کچھ بکے بالوں والے کی قربانی کر دی جس کی پیشانی میں سجدہ کا نشان تھا اور تمام رات تسبیح و قرآن خوانی میں گذرتا تھا۔

قرآن مجید میں صحابہ کی تعریف جہاں کی گئی ہے وہاں یہ فقرہ بھی کہا گیا ہے کہ تسيهايم في وجوههم من اثر السجود، حضرت عثمانؓ کے جہاں اور بہت سے اوصاف تھے وہاں یہ ان کی نمایاں خصوصیت تھی۔ اور اسی کی طرف ان کے شعر میں "عنوان السجود" کے لفظ سے اشارہ کیا گیا ہے۔

دوسرے مرثیہ میں کہتے ہیں

اذ اتذكرت فاضت باسجدة عيني بد مع علي الخدين محتين  
 جب میں انھیں یاد کرتا ہوں تو میری آنکھیں میرے دونوں رخساروں پر لگا تار چار چار آنسو بہاتی ہیں

بہت سے قصائد اور قطعات حضرت عثمانؓ کی شہادت پر کہہ ڈالے۔ ہر قصیدہ غم و اندوہ اور سوز و درد سے بھرا ہوا ہے۔ ان اشعار میں جہاں ان کا خلیفہ سوم

سے قلابی تعلق اور گہرے لگاؤ کا پتہ چلتا ہے۔ وہاں یہ دیکھ کر حیرت بھی ہوتی ہے کہ بڑھاپے میں ان کے دل کی کبھی ہوئی چنگاریاں کس طرح بھراک اٹھی ہیں۔ شاید ہی کسی بوڑھے شاعر نے اتنی توانائی کے ساتھ اپنے جذبات کا اظہار کیا ہو۔ جتنا انھوں نے مرثی عثمان میں کیا ہے۔ ان اشعار کی برجستگی اور شدت جذبات کو دیکھ کر ہی مشہور مستشرق فولرڈ کی کو یہ خیال ہوا ہے کہ ان کی عمر کے بارے میں جو یہ کہا جاتا ہے کہ انھوں نے ساٹھ سال دور جاہلیت میں گزارے اور ساٹھ سال اسلام میں۔ تو محل نظر ہے۔ اس کے خیال میں اتنی عمر کا آدمی اتنے زوردار شعر نہیں کہہ سکتا۔ ان کی عمر یقیناً کم رہی ہوگی۔ لے ڈاکٹر شوقی ضیف تو یہاں تک کہتے ہیں کہ حضرت عثمانؓ کے متعلق زیادہ تر اشعار بنو امیہ کی کارستانیوں معلوم ہوتی ہیں۔ انھوں نے یہ اشعار اس لئے گھڑ لئے کہ لوگوں کو یہ بتا سکیں کہ شاعر رسول بھی ان کے طرفداروں میں ہیں۔ اس کے علاوہ ان کا یہ بھی مقصد تھا کہ کسی طرح اپنے ادب سے ان داغوں کو بھی دھو سکیں جو حسان نے زمانہ شرک میں اپنی جھوٹے ذریعہ ان پر لگائے تھے۔ لے

اس کی تائید ان باتوں سے بھی ہوتی ہے جو ابن عبد البر نے اس سلسلے میں بیان کی ہیں۔ لیکن واقعہ یہ ہے کہ حسان سے منسوب اشعار کا بڑا حصہ انھیں کا ہے۔ ممکن ہے کچھ اشعار ان کے اندر بعد میں ملا دیئے گئے ہوں۔ کیونکہ اشعار میں جو درد جو سوز و تڑپ ہے وہ بناؤنی نہیں معلوم ہوتے۔ اس کے ہر شعر میں خلوص اور قلبی لگاؤ کی کسک پائی جاتی ہے۔

یہ صحیح ہے کہ اس وقت حسان کی عمر اتنی سے اوپر ہو چکی تھی۔ لیکن یہ کوئی مزوری نہیں ہے کہ اس عمر میں انسانی جذبات بھی ختم ہو جائیں۔ ایک تو حضرت عثمانؓ کی موت

لے امرار خان صفحہ ۳۵ و بروکھان۔ تاریخ الادب العربی ۱/۱۵۳۔

لے شوقی ضیف۔ تاریخ الادب العربی ۲/۸۱۔

بڑے دردناک طریقہ پر ہوئی۔ دوسرے ان سے خاندانی تعلق اور لگاؤ۔ ان کے جو دو کرم اور نوازشات، جو ان کے حال پر تھیں ان سب کا نقصان تھا کہ وہ اپنی بیقراری کا اظہار کریں وہ صرف اس حادثے پر خون کے آنسو ہی نہیں بہاتے بلکہ ان کے قاتلوں پر غم و غصے کا اظہار بھی کرتے ہیں۔ ان کے فضائل و مناقب کے ذکر کے ساتھ اپنی قوم کو ملامت بھی کرتے جاتے ہیں کہ وہ اس موقع پر ان کے نہ کام آئی۔ فرماتے ہیں۔

اتركتموهٗ مضرًا بمضیحةٍ      تنشابة الغوغاغی فی الامصاصا  
 دیکھو تم لوگوں نے انھیں تنہا چھوڑ دیا، جہاں ٹڈیاں یعنی کینے لوگ ان کے پاس شہر میں  
 منڈلاتے رہے۔

لطفان ید عوغائباً انصاریاً      یا وحکم یا معشراً انصاریاً  
 افسوس وہ تنہائی میں اپنے مددگاروں کو لپکارتے رہ گئے اور اے گردہ انصاری تم سے کچھ نہ ہو سکا  
 ہلاک و قیتم عندہا لبعهودکم      وقد یتم بالسمع والابصار  
 دیکھو تم لوگوں نے اس سے اس معاہدہ کو پورا کیا جو موآخاۃ کی بنا پر کیا گیا تھا اور تم لوگ اس کے  
 پاس ہوش و حواس کے ساتھ پہنچے۔  
 وہ خلیفہ مقتول کے قصاص کے مطالبہ میں بنو امیہ کے ہمنوا نظر آتے ہیں۔

وقدر ضیبت باهل الشام ذافرةً      وبالامیر وبالاخوان اخوانا  
 (میں اہل شام سے ان کی مدد کی بنا پر خوش ہو گیا کہ وہ امیر کے مددگار اور بھائیوں کیساتھ  
 انی لمنعم وان غالبوا وان شهدوا      حق الممات وما سمیت حسانا  
 اگرچہ وہ غالب ہوں یا حاضر جب تک کہ میرا نام حسان ہے میں بھی موت تک انھیں میں سے ہوں)  
 اس کے علاوہ ہمیں کوئی ایسی روایت نہیں ملتی جس کی بنا پر یہ کہا جاسکے کہ انھوں نے  
 حضرت علیؓ کی ذات پر کوئی الزام لگایا مہو اور حضرت عثمان کے قتل میں ان کو شریک گردانا،

البتہ ابو الفرج نقل کرتے ہیں کہ جب حضرت علیؑ کی بیعت لی جا رہی تھی تو اس وقت حسانؓ کعب بن مالک اور نعمان بن بشیرؓ کے متعلق لوگوں کو پتہ چلا کہ یہ لوگ عثمانی ہیں۔ وہ نبوہاک کے مقابلے میں نبوہیمہ کو ترجیح دیتے ہیں۔ اور انکا کہنا ہے کہ شام کی حکومت مدینہ کی حکومت سے بہتر ہے انکے متعلق یہ بھی کہا جاتا ہے کہ یہ لوگ حضرت علیؑ کے پاس آکر حضرت عثمانؓ کے قتل کے قصاص پر لڑے جھگڑے۔ اس پر حضرت علیؑ نے ان سے کہا کہ وہ یہاں سے چلے جائیں اور اس شہر میں انکا قیام کرنا مناسب نہیں ہے۔ چنانچہ اسکے بعد ہی وہ لوگ وہاں سے نکل کر حضرت معاویہؓ کے پاس چلے آئے حضرت معاویہؓ نے حسانؓ کو جاگیر عطا کی، حضرت کعب بن مالکؓ کو ایک ہزار دینار مرحمت کئے۔ اور حضرت نعمان بن بشیرؓ کو حمص کا حاکم بنا دیا۔

اسی روایت سے تو یہی پتہ چلتا ہے کہ اس وقت ان تینوں اصحاب نے حضرت علیؑ سے بیعت نہیں کی لیکن دوسری روایتوں سے معلوم ہوتا ہے کہ ان تینوں نے حضرت علیؑ سے بیعت کر لی تھی۔ اس موقع پر حضرت کعبؓ نے حضرت علیؑ سے فرمایا۔ امیر المؤمنین معتوبؓ گندگار نہیں ہوا کرتا۔ وہ نافرمانی بڑی اچھی ہے جس کے لئے معقول عذر ہوتا ہے لیکن اس کے باوجود قتل عثمانؓ کے سلسلہ میں حسانؓ کی طبیعت میں حضرت علیؑ کی جانب سے ایک گونہ انحراف پیدا ہو گیا تھا۔ اور ان کا دلی مھکاؤ حضرت معاویہؓ سے ہی کی جانب رہا۔ اس کی تصدیق اس روایت سے بھی ہوتی ہے جس کو طبری نے قیس بن سعدؓ بن عبادہ سے نقل کیا ہے۔ جب حضرت علیؑ نے انھیں صوبہ مصر کی گورنری سے سزا میں معزول کیا تو انھیں بڑا رنج ہوا۔ اور وہ مدینہ چلے آئے۔ حسانؓ کو معلوم ہوا تو ان کے پاس آئے۔ اور طنز کے لہجہ میں ان سے کہا کہ تمہیں علیؑ بن ابی طالب نے اس لئے معزول کیا ہے کہ تم جیسے حضرت عثمانؓ کے قاتل ہو۔ کس قدر زیادتی ہے! اس پر قیس نے کہا۔ خاموش رہو۔ نگاہ کے ساتھ تمہارا دل بھی اندھا ہو گیا ہے۔ اگر میرے

تہارے قبیلہ کے درمیان جنگ کا خطرہ نہ ہوتا تو میں تمہاری گردن مار دیتا۔ ۱۷  
 حضرت علی رضی اللہ عنہ کی شہادت کے بعد حضرت حسان کی یہی رائے ہو گئی تھی کہ اب پورے  
 عالم اسلام کی باگ ڈور حضرت معاویہؓ کے ہاتھ میں ہونی چاہئے۔ اس سلسلے میں وہ اپنی قوم  
 انصار کے خلاف ہی رجحان رکھتے تھے۔ حضرت عثمانؓ نے علیؓ کی نزاع کے سلسلہ میں عام  
 طور سے انصار معاویہؓ کے مخالف تھے۔ جنگ صفین کے موقع پر انصار کے اندر صرف  
 نعمان بن بشیر ان کے ہمنوا تھے۔ باقی تمام انصار حضرت علیؓ کے ساتھ تھے۔ اسی بنا پر  
 حضرت معاویہؓ حضرت حسانؓ پر بہت مہربان تھے۔ ان کی ضعیفی کا لحاظ کرتے ہوئے ان کی  
 مدد کرتے۔ خصوصی مراعات رکھتے۔

بصارت سے | عمر کے آخری حصے میں کمزوری اور ضعیفی کے ساتھ ان کی آنکھوں کی بصارت  
 محسوس بھی ختم ہو گئی تھی۔ ان کے دو شعروں میں ان کے نابینا ہونے کی طرف اشارہ

ملتا ہے۔ ۱۸

أَنْ يَأْخُذَ اللَّهُ مِنْ عَيْنِي لَوْ رَهْمَا فَفِي لِسَانِي وَقَلْبِي مِنْهُمَا نَوْسَا

اگر اللہ تعالیٰ نے میری آنکھوں سے اس کی روشنی لے لی ہے تو کوئی غم نہیں۔ میری  
 زبان اور میرے دل میں تو روشنی ختم نہیں ہوئی۔ (۱۸)

قَلْبٌ ذَكِيٌّ وَعَقْلٌ غَيْرُ ذِي سَاذِلٍ وَفِي فَمِي صَارِمٌ كَالسَيْفِ مَا لَوْسَا  
 دل بیدار اور غیر معمولی عقل کا مالک ہوں۔ میرے دہن میں ایسی شمشیر بڑا ہے  
 جس کا دار خالی نہیں جاتا۔ (۱۹)

صحابہ کرام میں تقریباً تیس اشخاص ایسے گذرے ہیں جن کی بصارت زائل  
 ہو گئی تھی ان کے نام ابن جوزی نے اپنی کتاب ”تلقیح فہوم اهل الاثر“ میں حسب  
 ذیل گنلے ہیں۔

- (۱) برّابن عازب - (۲) جابر بن عبد اللہ - (۳) حکم بن ابی العاص - (۴) سعد بن ابی وقاص - (۵) سعید بن یزید - (۶) صخر بن حرب البسفیانی - (۷) العباس بن عبد المطلب - (۸) عبد اللہ بن ارقم - (۹) عبد اللہ بن عمر - (۱۰) عبد اللہ بن عباس - (۱۱) عبد اللہ بن عمیر - (۱۲) عبد اللہ بن ابی ادنیٰ - (۱۳) عدیان بن مالک - (۱۴) عبید بن مسعود الحدّلی - (۱۵) عثمان بن عامر - (۱۶) ابو قحافہ - (۱۷) عقیل بن ابی طالب - (۱۸) عمرو بن مکتوم - (۱۹) قتادہ بن نعان - (۲۰) کعب بن مالک - (۲۱) مالک بن ربیعہ - (۲۲) ابو سعید الخدری - (۲۳) مخزومہ بن نوفل - ۱۷

وفات | حضرت معاویہ بن ابی سفیانؓ کے دورِ خلافت میں داستانِ حسانِ کما سلسلہ منقطع ہو جاتا ہے۔ سنِ وفات کے تعین میں روایتیں مختلف ہیں۔ بعض لوگ ۵۳ھ بتلاتے ہیں۔ بعض میں ۵۴ھ اور بعض میں ۵۵ھ بتایا گیا ہے۔ آخری روایت زیادہ صحیح معلوم ہوتی ہے۔ اس کے بعد سے ان کے اشعار بھی نہیں ملتے ایک سو بیس برس کی عمر پائی۔

۵۳ھ میں وفات پانے والوں میں حکیم بن حزام - حوطیب بن عبد العزیٰ سعید بن یزید المحزومی بھی ہیں اور ان سب کے متعلق یہ کہا جاتا ہے کہ انہوں نے ایک سو بیس برس کی عمر میں پائیں علامہ ذہبی کہتے ہیں کہ حسان کے والد دادا کی بھی اتنی ہی عمر تھی۔ ۱۷

کلامِ حسان | حسان کے کلام کی شہرت عہدِ نبوی اور عہدِ صحابہ ہی میں پھیل چکی تھی کی تدوین | اس لئے جب احادیث و سیر کی کتابیں مدوں ہوئیں تو خاص خاص فزوات کے موقع پر کہے گئے کلام کو ان میں نقل کیا گیا۔ اسلامی دور کی بہ نسبت ان کے

۱۷ نکتہ الثمیان فی نکتہ الثمیان صلاح الدین خلیل بن ابیک - ۱۷ نکتہ الثمیان ص ۱۳۸

جاہلی دور کے کلام کو بہت کم محفوظ رکھا گیا۔ حالانکہ جتنا زمانہ ان کا اسلام کے اندر گذرا اسی قدر جاہلیت میں بھی، اس لئے گمان غالب ہے کہ ان کے جاہلی دور کا بڑا حصہ ضائع ہو گیا۔ اس دور کے کلام میں سے کچھ حصہ تو وہ ملتا ہے جو آل غسان کی مدح پر مشتمل ہے اور کچھ وہ ہے جو انھوں نے قبیلہ اوس کے شعراء کے مقابلے میں کہے ہیں۔

اسلامی دور کے کلام کی تاریخی اہمیت تھی اس لئے محفوظ کرنے کا خاص اہتمام کیا گیا پھر بھی ان کے اسلامی دور کے جتنے اشعار بتائے جاتے ہیں۔ ان کے متعلق بھی قطعی طور سے نہیں کہا جاسکتا کہ سب کا سب انھیں کا ہے۔ اس میں بہت کچھ دوسروں نے بھی اضائف کر دیئے ہیں۔ چنانچہ بعض قدیم نقادوں نے اس کی نشاندہی بھی کی ہے۔ ابن سلام کہتے ہیں کہ جس قدر غلط انسابات ان کی طرف کئے گئے ہیں شاید ہی اتنا کسی کی طرف کیا گیا ہو۔ اس کی بڑی وجہ یہ تھی کہ قریش کے خلاف کوئی بات کہنی ہوتی یا انھیں بدنام کرنا مقصود ہوتا تو ایسے اشعار گڑھ لئے جاتے تھے۔ اور کہا جاتا تھا کہ دیکھو حسان نے یوں کہا ہے۔ انصاری شاعر کا نام ان پر طعنہ زنی کے لئے استعمال کیا جاتا۔ اور یہ حربہ لبا اوقات بڑا کارگر ثابت ہوتا۔ لہ

حسان کے ایسے اشعار جو ان کی طرف منسوب کئے گئے ہیں۔ زیادہ تر انھیں واقعات سے تعلق رکھتے ہیں جو عہدِ نبوی میں پیش آئے۔ سیرت ابن ہشام میں تقریباً بیس قصیدے غزوہ بدر کے سلسلے میں ہیں۔ جب ابن ہشام نے اپنی سیرت میں ان روایتوں پر غور کیا جو ابن اسحق سے روایت کردہ ہیں تو ان پر انھوں نے ناقدانہ نگاہ ڈالی۔ بعض کو تو انھوں نے تسلیم کیا اور بعض کی صحت میں انھیں مشبہ ہوا تو بر ملا اس کے متعلق اظہار خیال بھی کر دیا ہے۔ چنانچہ ان قصیدوں کے نقل کرنے کے بعد آخر میں

وہ لکھ دیتے ہیں۔ "اکثر علماء شعر کو حسان کے ان اشعار سے انکار ہے،" کہیں لکھتے ہیں۔  
 "بعض علماء شعر ان اشعار کا انتساب حسان بن ثابت سے درست نہیں سمجھتے۔"  
 اس کے علاوہ حسان کے اشعار وضع کرنے کی ایک وجہ یہ بھی تھی کہ عہد عثمانی  
 کے بعد جو سیاسی جھگڑے رونما ہوئے ان میں حسان مولیوں کے ساتھ تھے۔ ایک  
 گروہ نے اس سے فائدہ اٹھا کر ان کی طرف کچھ ایسے اشعار منسوب کر دیئے جس سے  
 ان کے موقف کی تائید ہوتی تھی۔ چنانچہ اسی بنا پر ان مراٹی کے بارے میں بھی  
 یہی کہا جاتا ہے۔ جو انھوں نے حضرت عثمانؓ کی شہادت پر کہے۔ کہ ان میں بھی کہیں  
 کہیں اضافہ کیا گیا ہے۔ ابن عبدالبر نے "استیعاب" میں اس جانب توجہ دلائی ہے  
 اور بتایا ہے کہ ان میں اہل شام کے بہت سے الحاقی اشعار ہیں۔ ۱۷

حسان کے دیوان میں کہیں کہیں دوسرے انصاری شعراء کے کلام بھی گڈ مڈ ہو گئے  
 ہیں۔ ان کے والد ثابت کے اشعار بھی انھیں سے منسوب کر دیئے گئے ہیں اور کہیں  
 ان کے صاحبزادے عبدالرحمن کے اشعار کو بھی انھیں کا بتایا گیا ہے۔ اختلاط کی مثال  
 میں تین شعر مزیں کی ہجو میں دیوان حسان کے اندر پائے جاتے ہیں۔ نجاشی کے  
 خاندان کی ہجو میں جو اشعار ابوسعید السکری حسان کے بتلاتے ہیں۔ زعمشتری اور  
 سیرافنی نے اس کے بعض اشعار خدائش بن زہیر کے اس قصیدے کے بتائے ہیں  
 جس میں اس نے نبی تمیم کے کچھ لوگوں سے خطاب کیا ہے۔ ۱۸

سیرت ابن ہشام میں بھی بہت سی ایسی مثالیں ملیں گی کہ حسان کے اشعار  
 انصار کے بعض دوسرے شعراء کے کلام کے ساتھ گڈ مڈ ہو گئے ہیں۔ ۱۹  
 صاحب استیعاب لکھتے ہیں کہ "اصمعی نے کہا کہ حسان بڑے زبردست شاعر تھے  
 ابو حاتم نے کہا کہ بعض شعر ان کے بہت کمزور ہیں۔ اصمعی نے جواب دیا کہ بہت سے

۱۷ استیعاب ۳/۱۰۲۹۔ خزائنہ الادب بغدادی ۴/۵۷۔ ۱۸ ملاحظہ ہو ۲/۲۳۱

شعر تو خود ان کے نہیں ہیں بلکہ غلط طور سے ان کی جانب منسوب کر دیئے گئے ہیں۔ لہ  
 بہر حال کلام حسان کی روایت کی جانب شعر کے مشہور راویوں میں سے جن لوگوں  
 نے توجہ کی ان میں ایک تو ابوالحسن علی بن المغیرۃ الاثرم متوفی ۲۳۲ھ ہیں جو اصمعی اور  
 ابو عبیدہ کے شاگرد ہیں اور دوسرے محمد بن حبیب متوفی ۲۴۵ھ ہیں۔ ابو سعید السکری  
 نے ان کو جمع کیا اور ان کی تشریح کی۔ چنانچہ رجال کی مشہور کتاب الاصابہ فی معرفۃ الصحابہ  
 میں جا بجا ان کے حوالے موجود ہیں۔ ۵۷

کتابی صورت میں حسان کا دیوان پہلی بار مطبع محمدی بمبئی سے ۱۲۸۱ھ میں شائع  
 ہوا۔ پھر ہندوستان کے مشہور عربی ادیب مولانا فیض الحسن سہارنپوری نے  
 دیوان حسان کو مرتب کیا جو ۱۳۵۵ھ میں لاہور سے شائع ہوا۔ لیکن انسائیکلو پیڈیا  
 برٹانیکا کے مقالہ نگار نے لکھا ہے کہ ۱۸۶۶ء میں بمبئی اور ٹونس دونوں جگہوں سے  
 شائع ہوا۔ اور پھر ۱۸۶۷ء میں لاہور سے اس کی اشاعت ہوئی۔ ۵۸

مغربی محققین میں حسان کی شخصیت اور شاعری پر سب سے پہلے ایچ ہرشفیلڈ  
 (H. Harschfeld) نے توجہ کی۔ ۱۸۹۲ء میں اس نے دیوان حسان پر  
 اور نٹل کانگرس لندن میں ایک مقالہ پڑھا۔ اور پھر نہایت تلاش و تحقیق کے بعد  
 دیوان کا نہایت شاندار نسخہ مرتب کیا۔ لندن، برلن، پیرس۔ اور سنٹ پیٹرس برگ کے

۵۸ استیعاب ۱۳/۱۔ ۵۷ ان کے حالات کے لئے دیکھیے الفہرست ابن الندیم ص ۳۳  
 و معجم الادباء یا قوت حموی ۱۰/۲۲۔ ۵۳ ان کے حالات کے لئے دیکھیے الفہرست  
 ابن الندیم ص ۵۵ و معجم الادباء ۱۸/۱۲۲۔ ۵۴ اصحابہ ۳/۷۸ و ۸/۸۰۔  
 ۵۵ مطبع محمدی سے چھپا ہوا نسخہ کتب خانہ محمدیہ جامع مسجد بمبئی میں موجود ہے۔  
 ۵۶ انسائیکلو پیڈیا برٹانیکا ۱۱/۲۴۲۔

متعدد مطبوعہ اور قلمی نسخوں سے مقابلہ کیا۔ اور پھر لیڈن اور لندن سے اسے شائع کیا۔ ہر شفیڈ کا یہ نسخہ ابوسعید سیرانی اور ابوالحسن محمد بن العباس کی روایتوں پر مشتمل ہے۔ اور ان دونوں کا داروددار محمد بن حبیب کی روایت پر ہے۔ یہ نسخہ ان تمام نسخوں سے بہتر ہے جو اس کے پہلے شائع ہو چکے ہیں۔ انھوں نے اشعار کی چھان بین اور صحت پر پوری پوری توجہ کی ہے۔ اس دیوان پر ہر شفیڈ نے جو مقدمہ لکھا ہے وہ بڑا اہم ہے۔ اس میں خصوصیت کے ساتھ قرآن کریم کی آیتوں سے مستنبط مضامین اور اس کے اسلوب کی مطابقت بھی دکھائی ہے۔

ان کے علاوہ دیوان حسان قاہرہ سے ۱۳۲۱ھ میں شائع ہوا۔ اور پھر ۱۹۰۲ء میں محمد شکر علی کی شرح کے ساتھ چھپا۔ اس کے بعد دیوان حسان پر شروع و حواشی کا سلسلہ شروع ہوا۔ ہندوستان میں دیوان حسان کی ایک جامع شرح شیخ محمد بن یوسف گجراتی نے بھی لکھی ہے لیکن اب دستیاب نہیں ہوتی۔ ان کے بعد مصر شام، بیروت، اور دوسری جگہوں سے دیوان حسان کے متعدد نسخے چھپے اور اب بھی تھپتے جا رہے ہیں۔ لیکن ان میں سب سے زیادہ مقبولیت عبدالرحمن البرقوقی کی شرح دیوان حسان کو حاصل ہوئی۔ یہ شرح بڑی محققانہ اور عالمانہ ہے۔ لغوی اور تاریخی تحقیق کے ساتھ دیگر عرب شعراء کے کلام سے جگہ جگہ تقابل بھی کیا گیا ہے اشعار کی تصحیح میں پوری پوری کوشش کی گئی ہے۔ حواشی میں جا بجا اس کے متعلق اظہار خیال بھی کرتے جاتے ہیں۔ برقوقی کے مرتب کردہ نسخے میں وہ کاوش نہیں کی گئی ہے۔ جو ہر شفیڈ کے نسخے میں ہے پھر بھی اس میں کچھ تصدیق ایسے بھی ہیں جو لیڈن والے نسخے میں نہیں ہیں۔ اس شرح کا پہلا ایڈیشن ۱۹۲۶ء میں قاہرہ سے شائع ہوا۔ لیکن ۱۹۶۶ء میں اس کا جو ایڈیشن بیروت میں چھپا ہوا ہے وہ صورتی اور معنوی دونوں لحاظ سے بہتر ہے۔ اس میں بہت کچھ ترمیم و اضافے بھی کئے گئے ہیں۔

قاہرہ سے شائع ہونے والی شروحوں میں محمد العالی کی شرح کو اولیت کا درجہ حاصل ہے۔ یہ پہلی مرتبہ ۱۹۳۷ء میں شائع ہوئی تھی اور یہی شرح برقوقی کے لئے مشعل راہ بنی۔ کلام حسان کی تدوین کا کام ختم نہیں ہوا۔ اس پر جس قدر مزید تحقیق ہوگی نئے نئے گوشے سامنے آتے جائیں گے۔

اس سلسلے میں محققین نے دیوان حسان کے ایک نہایت نادر نسخے کا بھی پتہ چلا یا ہے۔ یہ نادر نسخہ احمد سوم کے کتب خانہ توپ کا پی سراے قسطنطنیہ میں ہے اور اس کا سلسلہ مرتبہ ۱۹۲۴ء ہے۔ اب یہ نسخہ جامعہ دول العربیہ کے شعبہ مخطوطات کی زیب و زینت ہے اس قلمی نسخے کے متعلق خاص بات یہ کہی جاتی ہے کہ یہ اثرم اور محمد بن حبیب دونوں کی روایتوں کا مجموعہ ہے۔ کاتب نے اسے اس نسخے سے نقل کیا ہے جو تیسری صدی ہجری میں عدوی کے سامنے ٹھہرایا گیا تھا۔ اس کی ایک خصوصیت یہ بھی ہے کہ اس میں حسان کے حریف شاعر قیس بن الحطیم کا کلام بھی ساتھ ساتھ دیا گیا ہے۔ مصر کے مشہور محقق ڈاکٹر ناصر الدین الاسد نے اسی کی مدد سے قیس بن الحطیم کا دیوان ایڈٹ کیا ہے۔ اور تصحیح و تخریج کے ساتھ دنیا کے سامنے پہلی بار پیش کیا ہے۔ اس مخطوطہ کی اہمیت اس لئے اور بھی بڑھ جاتی ہے کہ اس پر جو شرح دجاشی ہیں وہ کسی دوسرے نسخے میں نہیں پائے جاتے۔ مخطوطات کے ادارہ نے جو فہرست مخطوطات مرتب کی ہے۔ اس کے متعلق جملہ تفصیلات اس کی جلد اول ۴۵۸ و ۴۶۵ پر درج ہیں۔

ختم شد

## ادارہ کے قواعد ضوابط:

اور فہرست کتب مفت طلب فرمائے

جزل نیچر، مکتبہ برہان اردو بازار جامع مسجد دہلی ۶